

# സ്വസ്ഥ് ബച്ചേ, സ്വസ്ഥ് ഭാരത് പദ്ധതിയ്ക്ക് കൊച്ചിയിൽ തുടക്കമായി

Posted On: 21 AUG 2017 3:39PM by PIB Thiruvananthapuram



കേന്ദ്രീയ വിദ്യാലയ സംഗതന് നടപ്പാക്കുന്ന 'സ്വസ്ഥ് ബച്ചേ, സ്വസ്ഥ് ഭാരത്' പദ്ധതിയ്ക്ക് കൊച്ചിയിൽ തുടക്കമായി. പദ്ധതിയുടെ ഭാഗമായ പ്രൊഫൈൽ കാർഡിന്റെ പ്രകാശനം കേന്ദ്ര മാനവവിഭവശേഷി വികസന മന്ത്രി ശ്രീ പ്രകാശ് ജാവദേക്കർ നിർവഹിച്ചു. 12 ലക്ഷത്തിലധികം കേന്ദ്രീയ വിദ്യാലയ വിദ്യാർത്ഥികളുടെ ശാരീരികാരോഗ്യത്തിനും, കായികക്ഷമതയുമുള്ള പ്രൊഫൈൽ കാർഡ് നൽകുന്നതിനായി ആവിഷ്കരിച്ചതാണ് 'സ്വസ്ഥ് ബച്ചേ, സ്വസ്ഥ് ഭാരത്' പദ്ധതി. ഇന്ത്യയിലെ പൊതുവിദ്യാഭ്യാസ രംഗം ശക്തിപ്പെടുത്തുന്നതിലൂടെ, വിദ്യാഭ്യാസ രംഗത്തെ ശാക്തീകരിക്കുകയാണ് മോദി ഗവണ്മെന്റിന്റെ ലക്ഷ്യമെന്ന് ശ്രീ പ്രകാശ് ജാവദേക്കർ പറഞ്ഞു. ഗുണനിലവാരമുള്ള വിദ്യാഭ്യാസം എല്ലാവർക്കും ഉറപ്പുവരുത്താനും ഗവണ്മെന്റ് ഉന്നയിക്കുന്നു. കേരളത്തിലെ കേന്ദ്രീയ വിദ്യാലയങ്ങളിൽ മറ്റ് സംസ്ഥാനങ്ങളിലെ കേന്ദ്രീയ വിദ്യാലയങ്ങളേക്കാൾ ഗുണനിലവാരം പുലർത്തുന്നതായും മന്ത്രി പറഞ്ഞു. പഠനത്തിനു പുറമെ വീട്ടുകാര്യങ്ങളിലും കുട്ടികളെ പങ്കാളികളാക്കുന്നതിനുള്ള സംവിധാനം രൂപപ്പെടുത്തണമെന്നും അദ്ദേഹം അഭിപ്രായപ്പെട്ടു. കേന്ദ്രീയ വിദ്യാലയത്തിലെ വിദ്യാർത്ഥികളുമായി അദ്ദേഹം പരിപാടിയുടെ ഭാഗമായി സംവദിച്ചു. എറണാകുളം ജില്ലാ കളക്ടർ മുഹമ്മദ് വൈ. സഫീറുള്ള, കേന്ദ്രീയ വിദ്യാലയ സംഗതന് അധീഷ്ഠനായ കമ്മീഷണർ ശ്രീ യു. എസ്. ഖവാറെ എന്നിവർ പരിപാടിയിൽ പങ്കെടുത്തു. സ്വസ്ഥ് ബച്ചേ, സ്വസ്ഥ് ഭാരത് പ്രദർശനവും, വിദ്യാർത്ഥികളുടെ യോഗവും പരിപാടിയുടെ ഭാഗമായി നടന്നു.

'സ്വസ്ഥ് ബച്ചേ, സ്വസ്ഥ് ഭാരത്' പദ്ധതിയുടെ ഭാഗമായി ഭിന്നശേഷിയുള്ളവരുടെയും, എല്ലാ പ്രായത്തിലുമുള്ള കുട്ടികളുടെയും സമഗ്രമായ റിപ്പോർട്ട് കാർഡ് നൽകും. നല്ല ആരോഗ്യം, ശാരീരിക ക്ഷമത എന്നിവയുടെ പ്രാധാന്യത്തെക്കുറിച്ച് വിദ്യാർത്ഥികളെയും, അധ്യാപകരെയും, രക്ഷിതാക്കളെയും ബോധവൽക്കരിക്കുന്നതിനും, ദിവസവും 60 മിനുട്ട് കളികളുമായി ചെലവഴിക്കുന്നത് പ്രോത്സാഹിപ്പിക്കുന്നതിനും പദ്ധതി ലക്ഷ്യമിടുന്നു. ഒളിമ്പിക്സിന്റെയും, പാരാലിമ്പിക്സിന്റെയും മൂല്യങ്ങളെ ഉളക്കൊള്ളാൻ വിദ്യാർത്ഥികളെ പ്രാപ്തമാക്കുക. വ്യായാമവും, കളികളും പഠനത്തിന്റെ ഭാഗമാക്കുക, കായികരംഗത്തെ മികവ് പ്രോത്സാഹിപ്പിക്കുക എന്നിവയും പദ്ധതിയുടെ ലക്ഷ്യങ്ങളാണ്.

(Release ID: 1500212) Visitor Counter : 8

Read this release in: English

